

Nirvanamanjari

——
निर्वाणमञ्जरी

——
Document Information



Text title : Nirvanamanjari

File name : nirvanamanjari.itx

Category : vedanta, upadesha, shankarAchArya

Location : doc_z_misc_shankara

Author : Adi Shankaracharya

Transliterated by : Sunder Hattangadi

Proofread by : Sunder Hattangadi

Translated by : -

Description-comments : 12 verses on atman-brahman identity

Latest update : April 02, 2002

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2023

sanskritdocuments.org



ನಿರ್ವಾಣಮಂಜರಿ



ಅಹಂ ನಾಮರೋ ನೈವ ಮರ್ತ್ಯೋ ನ ದೈತ್ಯೋ
ನ ಗಂಧರ್ವಯಕ್ಷಃ ಪಿಶಾಚಪ್ರಭೇದಃ .
ಪುಮಾನ್ಮೈವ ನ ಸ್ತ್ರೀ ತಥಾ ನೈವ ಷಂಡಃ
ಪ್ರಕೃಷ್ಣಃ ಪ್ರಕಾಶಸ್ವರೂಪಃ ಶಿವೋಽಹಂ .. 1..
ಅಹಂ ನೈವ ಬಾಲೋ ಯುವಾ ನೈವ ವೃದ್ಧೋ
ನ ವರ್ಣೀ ನ ಚ ಬ್ರಹ್ಮಚಾರೀ ಗೃಹಸ್ಥಃ .
ವನಸ್ಥೋಽಪಿ ನಾಹಂ ನ ಸಂನ್ಯಸ್ತಧರ್ಮಾ
ಜಗಜ್ಜನ್ಮನಾಶೈಕಹೇತುಃ ಶಿವೋಽಹಂ .. 3..
ಅಹಂ ನೈವ ಮೇಯಸ್ತಿರೋಭೂತಮಾಯಾ
ತಥೈವೇಕ್ಷಿತುಂ ಮಾಂ ಪೃಥಜ್ಞಾಸ್ತುಪಾಯಃ .
ಸಮಾಶ್ಲಿಷ್ಟಕಾಯತ್ರಯೋಽಪ್ಯದ್ವಿತೀಯಃ
ಸದಾತೀಂದ್ರಿಯಃ ಸರ್ವರೂಪಃ ಶಿವೋಽಹಂ .. 3..
ಅಹಂ ನೈವ ಮಂತಾ ನ ಗಂತಾ ನ ವಕ್ತಾ
ನ ಕರ್ತಾ ನ ಭೋಕ್ತಾ ನ ಮುಕ್ತಾಶ್ಚಮಸ್ಥಃ .
ಯಥಾಹಂ ಮನೋವೃತ್ತಿಭೇದಸ್ವರೂಪ-
ಸ್ತಥಾ ಸರ್ವವೃತ್ತಿಪ್ರದೀಪಃ ಶಿವೋಽಹಂ .. 4..
ನ ಮೇ ಲೋಕಯಾತ್ರಾಪ್ರವಾಹಪ್ರವೃತ್ತಿ-
ರ್ನ ಮೇ ಬಂಧಬುದ್ಧ್ಯಾ ದುರೀಹಾನಿವೃತ್ತಿಃ .
ಪ್ರವೃತ್ತಿರ್ನಿವೃತ್ತ್ಯಾಸ್ಯ ಚಿತ್ತಸ್ಯ ವೃತ್ತಿ-
ರ್ಯತಸ್ತನ್ವಹಂ ತತ್ಸ್ವರೂಪಃ ಶಿವೋಽಹಂ .. 5..
ನಿದಾನಂ ಯದಜ್ಞಾನಕಾರ್ಯಸ್ಯ ಕಾರ್ಯಂ
ವಿನಾ ಯಸ್ಯ ಸತ್ತ್ವಂ ಸ್ವತೋ ನೈವ ಭಾತಿ .
ಯದಾದ್ಯಂತಮಧ್ಯಾಂತರಾಲಾಂತರಾಲ-
ಪ್ರಕಾಶಾತ್ಮಕಂ ಸ್ಯಾತ್ತದೇವಾಹಮಸ್ಮಿ .. 6..
ಯತೋಽಹಂ ನ ಬುದ್ಧಿರ್ನ ಮೇ ಕಾರ್ಯಸಿದ್ಧಿ-
ರ್ಯತೋ ನಾಹಮಂಗಂ ನ ಮೇ ಲಿಂಗಭಂಗಂ .


ಹೃದಾಕಾಶವರ್ತೀ ಗತಾಂಗತ್ರಯಾರ್ತೀಃ
 ಸದಾ ಸಚ್ಚಿದಾನಂದಮೂರ್ತೀಃ ಶಿವೋಽಹಂ .. 7..
 ಯದಾಸೀದ್ವಿಲಾಸಾದ್ವಿಕಾರಂ ಜಗದ್ಯ-
 ದ್ವಿಕರಾಶ್ರಯಂ ನಾದ್ವಿತೀಯತ್ವತಃ ಸ್ಯಾತ್ .
 ಮನೋಬುದ್ಧಿಚಿತ್ತಾಹಮಾಕಾರವೃತ್ತಿ-
 ಪ್ರವೃತ್ತಿಯುತಃ ಸ್ಯಾತ್ತದೇವಾಹಮಸ್ಮಿ .. 8..
 ಯದಂತರ್ಬಹಿರ್ವ್ಯಾಪಕಂ ನಿತ್ಯಶುದ್ಧಂ
 ಯದೇಕಂ ಸದಾ ಸಚ್ಚಿದಾನಂದಕಂದಂ .
 ಯತಃ ಸ್ಥೂಲಸೂಕ್ಷ್ಮಪ್ರಪಂಚಸ್ಯ ಭಾನಂ
 ಯತಸ್ತತ್ಪ್ರಸೂತಿಸ್ತದೇವಾಹಮಸ್ಮಿ .. 9..
 ಯದರ್ಕೇಂದುವಿದ್ಯುತ್ಪ್ರಭಾಜಾಲಮಾಲಾ-
 ವಿಲಾಸಾಸ್ಪದಂ ಯತ್ಸ್ವಭೇದಾದಿಶೂನ್ಯಂ .
 ಸಮಸ್ತಂ ಜಗದ್ಯಸ್ಯ ಪಾದಾತ್ಮಕಂ ಸ್ಯಾ-
 ದ್ಯತಃ ಶಕ್ತಿಭಾನಂ ತದೇವಾಹಮಸ್ಮಿ .. 10..
 ಯತಃ ಕಾಲಮೃತ್ಯುರ್ಬಿಭೇತಿ ಪ್ರಕಾಮಂ
 ಯತಶ್ಚಿತ್ತಬುದ್ಧೀಂದ್ರಿಯಾಣಾಂ ವಿಲಾಸಃ .
 ಹರಿಬ್ರಹ್ಮರುದ್ರೇಂದ್ರಚಂದ್ರಾದಿನಾಮ-
 ಪ್ರಕಾಶೋ ಯತಃ ಸ್ಯಾತ್ತದೇವಾಹಮಸ್ಮಿ .. 11..
 ಯದಾಕಾಶವತ್ಸರ್ವಗಂ ಶಾಂತರೂಪಂ
 ಪರಂ ಜ್ಯೋತಿರಾಕಾರಶೂನ್ಯಂ ವರೇಣ್ಯಂ .
 ಯದಾದ್ಯಂತಶೂನ್ಯಂ ಪರಂ ಶಂಕರಾಖ್ಯಂ
 ಯದಂತರ್ವಿಭಾವ್ಯಂ ತದೇವಾಹಮಸ್ಮಿ .. 12..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
 ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ
 ಶ್ರೀಮಚ್ಛಂಕರಭಗವತಃ ಕೃತೌ
 ನಿರ್ವಾಣಮಂಜರೀ ಸಂಪೂರ್ಣಾ ..

Encoded by Sunder Hattangadi



Nirvanamanjari

pdf was typeset on July 21, 2023

——
Please send corrections to sanskrit@cheerful.com

